

उच्च शिक्षण संचालनालयाच्या अधिपत्याखालील शासकीय  
महाविद्यालये/संस्थेमधील सहयोगी प्राध्यापक या पदाच्या  
सन २०१७ मधील बदल्यांबाबत...

महाराष्ट्र शासन  
उच्च व तंत्र शिक्षण विभाग  
शासन आदेश क्रमांक: बदली-२०१७ (९४/१७)/मशि-१  
मंत्रालय विस्तार, मादाम कामा मार्ग  
हुतात्मा राजगुरु चौक, मुंबई - ४०० ०३२.  
तारीख : ३१ मे, २०१७

## आदेश

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पडतांना होणाऱ्या विलंबास प्रतिबंध अधिनियम, २००५ मधील कलम ३(१) मध्ये विहित केलेल्या तरतूदीस अनुसरून उच्च शिक्षण संचालनालयाच्या अधिपत्याखालील शासकीय महाविद्यालये/संस्थांमधील सहयोगी प्राध्यापक या संवर्गातील ज्या सहयोगी प्राध्यापकांचा कालावधी बदल्यांच्या अधिनियमातील कलम ३(१) मध्ये विहित केलेल्या कालावधीपेक्षा जास्त झालेला आहे त्यांच्या खालील विवरणपत्रात दर्शविल्याप्रमाणे परिणामस्वरूपतः (Resultant) बदल्या करण्यात येत.

अ. क्र.	सहयोगी प्राध्यापकांची नावे	विषय	सध्या कार्यरत असलेले महाविद्यालये/संस्था	बदलीचे ठिकाण	शेरा
१	श्री. किशोर गोपाळ पाटील	प्राणीशास्त्र	शासकीय विज्ञान संस्था, नागपूर	विज्ञान संस्था, मुंबई	प्रशासकीय
२	श्रीम. अलका कृष्णराव चौगुले	प्राणीशास्त्र	विज्ञान संस्था, मुंबई	शासकीय विज्ञान संस्था, नागपूर	प्रशासकीय

प्रशासकीय कारणास्तव बदली झालेल्या सहयोगी प्राध्यापक यांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय राहिल.

बदलीच्या आदेशाची अंमलबजावणी तात्काळ होण्याकरीता संबंधित प्राचार्यांनी खालील सुचनांचे काटेकोरपणे पालन करावे.

- बदलीबाबतचे आदेश प्राप्त झाल्यानंतर बदली झालेल्या सहयोगी प्राध्यापकांच्या जागी पर्यायी सहयोगी प्राध्यापक हजर होण्याची वाट न पाहता संबंधित प्राचार्यांनी बदली झालेल्या सहयोगी प्राध्यापकांना बदलीच्या ठिकाणी रुजू होण्यासाठी तात्काळ कार्यमुक्त व्हावे.
- पदस्थापनेत बदल करण्यासंदर्भात कोणत्याही विनंतीची दखल घेण्यात येणार नाही. बदलीच्या आदेशात बदल करून घेण्यासाठी कोणत्याही सहयोगी प्राध्यापक यांनी प्रत्यक्ष वा अप्रत्यक्ष दबाव आणण्याचा प्रयत्न केल्यास असे सहयोगी प्राध्यापक शिस्तभंगविषयक कारवाई करण्यास पात्र ठरतील.

३. बदली झालेल्या ठिकाणी रुजू होईपर्यंतच्या कालावधीत कोणत्याही प्रकारची रजा मंजूर करण्यात येणार नाही.
४. सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व सहयोगी प्राध्यापक यांच्या कार्यमुक्ततेच्या दिनांकांपर्यंत अथवा जास्तीत जास्त दिनांक ३०.०६.२०१७ पर्यंतचे वेतन ते सध्या कार्यरत असलेल्या महाविद्यालय/संस्थेने काढावे. त्यानंतरचे वेतन कोणत्याही परिस्थितीत बदलीपूर्वीच्या महाविद्यालय/संस्थेकडून काढण्यात येऊ नये, सदर वेतन संबंधित सहयोगी प्राध्यापक बदलीच्या महाविद्यालय/संस्थेत रुजू झाल्यानंतर बदलीनंतरच्या महाविद्यालय/संस्थेने काढावे. दिनांक ०१.०७.२०१७ पासूनचे वेतन बदलीपूर्वीच्या कार्यरत असलेल्या महाविद्यालय/संस्थेतून काढण्यात आल्यास त्या महाविद्यालय/संस्थेतील आंहरण व संवितरण अधिकारी यांना व्यक्तीशः जबाबदार धरण्यात येईल.
५. हे आदेश तात्काळ अंमलात येतील बदली झालेले सहयोगी प्राध्यापक कार्यमुक्त होऊन बदलीच्या ठिकाणी रुजू झाल्याबाबतचा अहवाल संचालक, उच्च शिक्षण, महाराष्ट्र राज्य, पुणे यांनी दिनांक ०१.०७.२०१७ पुर्वी शासनास सादर करावी.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१७०५३११०४६५२७२०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.प्र.किणी)

कार्यासन अधिकारी, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे,
२. सर्व विभागीय सहसंचालक, उच्च शिक्षण
३. सर्व प्राचार्य/संचालक, शासकीय महाविद्यालये/संस्था
४. महालेखापाल, (लेखा व अनुज्ञेयता/ लेखा परीक्षा), महाराष्ट्र -१/२, मुंबई/नागपूर
५. अधिदान व लेखा अधिकारी, मुंबई
६. सर्व संबंधित जिल्हा कोषागार अधिकारी यांची कार्यालये
७. सर्व संबंधित सहयोगी प्राध्यापक
८. निवड नस्ती.

प्रत :- १. मा. मंत्री (उच्च व तंत्र शिक्षण) यांचे खाजगी सचिव.

२. मा. राज्यमंत्री (उच्च व तंत्र शिक्षण) यांचे खाजगी सचिव